



РЕПУБЛИКА СЕВЕРНА МАКЕДОНИЈА - РЕПУБЛИКА E MACEDONISSE VERIUT
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ
MINISTRIA E MJEDISIT JETESOR
DHE PLANIFIKIMIT HAPESINOR

Бр.-Нг. 05 - 935/4

14. 03. 2019

20

год.-v^o

СКОПЈЕ - ШКУР

Друштво за производство, трговија и услуги

КИНЕТИК ГРУП ДООЕЛ с.с. Скопје

бр. 0507/7

14.03

2019 год

СКОПЈЕ

ДОГОВОР ЗА ЈАВНА НАБАВКА НА СТОКИ

I. ДОГОВОРНИ СТРАНИ:

1. Министерството за животна средина и просторно планирање, со адреса на Плоштад Пресвета Богородица бр. 3, Скопје, претставувано од страна на министерот **Sadulla Duraki** (во понатамошниот текст „Договорен орган“) од една страна
и
2. Друштво за производство, трговија и услуги **КИНЕТИК ГРУП ДООЕЛ** со седиште на ул. Ул. Бихаќка бр. 10 лок 18, Скопје, претставувано од управителот **Владо Илиевски** (во понатамошниот текст: „Носител на набавката“) од друга страна.

II. ПРЕДМЕТ НА ДОГОВОРОТ

Член 1

Предмет на договорот за јавна набавка на стоки е набавка на прехранбени продукти и пијалоци за потребите на Министерството за животна средина и просторно планирање согласно спецификацијата од тендерската документација по Оглас бр. 5/2019 и прифатената понуда на понудувачот по спроведена електронска аукција.

III. ВРЕДНОСТ НА ДОГОВОРОТ

Член 2

Вкупната максимална вредност на предметот на набавката без пресметан данок на додадена вредност изнесува 212.500,00 (двеста и дванаесет илјади и пестотини) денари, согласно доставената понуда по спроведена електронска аукција.

Вкупната вредност на предметот на набавка со пресметан износ на ДДВ изнесува 250.750,00 (двеста и педесет илјади седумстотини и педесет) денари.

Поединечните цени на стоките, предмет на овој договор се дадени во конечната понуда на носителот на набавка, составен дел од овој Договор.

IV. ВРЕМЕТРАЕЊЕ НА ДОГОВОРОТ

Член 3

Договорот се склучува за период од 1 (една) година сметано од денот на потпишувањето на договорот од двете договорни страни, односно од доставување на гаранацијата за квалитетно извршување на договорот или до целосна реализација на вредноста на договорот или до целосна реализација на количините предвидени во техничките спецификации (што прво ќе достаса).

V. ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

Член 4

Носителот на набавката се обврзува да достави банкарска гаранција со која ќе се гарантира квалитетно и навремено извршување на набавката, во висина од 5% од вкупната вредност на склучениот договор, издадена од овластена реномирана банкарска институција. Гаранцијата за квалитетно извршување на договорот ќе биде со важност до целосното реализирање на договорот.

Член 5

Избраниот најповолен понудувач ја доставува гаранцијата за квалитетно извршување на договорот по добиеното известување за извршениот избор, а пред склучувањето на договорот во рок од 5 (пет) работни дена од добиеното известување.

Во исклучителни случаи, доколку банката не издава гаранција за квалитетно извршување на договорот без потпишување на договорот, истиот ќе се смета за склучен и ќе влезе во сила по доставувањето на банкарската гаранција за квалитетно извршување на договорот чиј носителот на набавката се обврзува ја достави во рок од 5 (пет) работни дена од денот на потпишувањето на договорот.

Во случај да не се достави гаранцијата, иако договорот е потпишан, ќе се смета дека истиот не е склучен и може да се издаде негативна референца.

Член 6

Гаранцијата за квалитетно извршување на договорот ќе биде наплатена, доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го известат носителот на набавката. Доколку дојде до наплата на гаранцијата за квалитетно извршување на договорот, договорниот орган ќе објави до ЕСЈН негативна референца. За наплатата на банкарската гаранција за квалитетно извршување на договорот и за објавувањето на негативна референца на ЕСЈН, носителот на набавката може да покрене спор пред надлежниот суд.

Гаранцијата за квалитетно и навремено извршување на Договорот му се враќа на носителот на набавката во рок од 14 дена од денот на целосното реализирање на Договорот.

VI. РОК, ДИНАМИКА И НАЧИН НА ИСПОРАКА НА СТОКИТЕ

Член 7

Носителот на набавката е должен да го испорача предметот на договорот до Договорниот орган во рок од 2 (два) работни дена сметано од денот на барањето за нарачка на стока (писмено или по меил на официјалната електронска адреса на економскиот оператор).

Член 8

Носителот на набавката е должен предметот на договорот да го испорача во просториите на Министерството за животна средина и просторно планирање, со адреса на Плоштад Пресвета Богородица бр.3, Скопје.

Член 9

Носителот на набавката се обврзува дека испораката на прехранбените продукти и пијалоци ќе го врши редовно, навремено и квалитетно согласно со пропишаните стандарди.

Носителот на набавката се обврзува да ги испорача прехранбените продукти и пијалоци согласно утврдениот квалитет на декларираниите производители на производите и техничката спецификација.

Доколку Носителот на набавката испорача прехранбени продукти и пијалоци со понизок квалитет или друг вид, Договорниот орган нема да ги прими, а истите ќе бидат вратени на товар на Носителот на набавката.

Член 10

Секоја поединечна испорака се смета за извршена со квалитативен и квантитативен прием на предметот на набавка на денот на потпишување на испратницата од двете договорни страни.

Член 11

Количината на прехранбените продукти и пијалоци ќе се дефинира со секоја порачка индивидуално зависно од потребите.

Динамиката на испорака ќе зависи од потребите на Договорниот орган. Договорниот орган не се обврзува да ги нарача сите колични предвидени во техничката спецификација.

Член 12

Порачката и приемот на прехранбените продукти и пијалоци ќе го прави овластено лице од страна на Договорниот орган.

Секоја испорака на прехранбените продукти и пијалоци од страна на носителот на набавката која нема да биде во согласност со издадената порачка или ќе биде извршена без порачка издадена од надлежното овластено лице на договорниот орган ќе се смета за неважечка, а трошоците нема да се признаат, односно ќе паднат на товар на носителот на набавката.

VII. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 13

Во случај на доцнење на испораката при исполнувањето на предметот на набавка од страна на Носителот на набавката, Договорниот орган има право на надомест на штета и договорна казна.

Договорната казна се определува во висина од 0,5% од вредноста на производите за секој ден доцнење, сметано од првиот ден на доцнење. Вкупниот износ на казнените пенали не може да премине 10% од вкупната вредност на Договорот.

Член 14

Доколку во текот на приемот на предметот на договорот согласно член 9 на овој Договор се утврди дека предметот на договорот не одговара на утврдениот вид, карактеристики и количина или истиот е со квалитет понизок од квалитетот специфициран во Понудата,

Договорниот орган има право да бара соодветна замена на предметот на договорот, а Носителот на набавката се обврзува замената да ја изврши во рок од 5 (пет) работни дена. Во спротивно, Договорниот орган има право на раскинување на овој Договор.

VIII. ИЗГОТВУВАЊЕ И ДОСТАВУВАЊЕ НА ФАКТУРАТА

Член 15

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- количини со опис на стоката,
- единечни договорни цени на секој од елементите;
- вкупни цени по елементи;
- вкупна цена на фактурата;
- други зголемувања или намалувања, согласно со договорните услови (камати, пенали, разлики на цени и сл.);
- пресметка на ДДВ;
- вкупна цена за исплата по фактурата (во случаи на правдање на аванс итн.);
- валута на плаќање.

IX. НАЧИН, УСЛОВИ И РОКОВИ НА ПЛАЌАЊЕ

Член 16

Плаќањето на предметот на набавка ќе се изврши вирмански во рок до 30 дена по испорака на предметот на набавка.

Носителот на набавката е должен кон фактурата да приложи уредно потпишана испратница од двете договорни страни за извршената испорака.

Член 17

Во случај Договорниот орган да не ја плати фактурата во договорениот рок се засметува законска затезна камата во висина определена согласно позитивните законски прописи.

X. РАЗЛИКИ ВО ЦЕНА

Член 18

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка

XI. КВАНТИТАТИВНА И КВАЛИТАТИВНА КОНТРОЛА

Член 19

Квалитативниот и квантитативниот прием на предметот на набавка од член 1 од овој Договор ги врши Договорниот орган, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните стоки.

XII. ОБВРСКИ НА НОСИТЕЛОТ НА НАБАВКАТА

Член 20

Носителот на набавката е должен да ги испорача стоките-предмет на овој договор на Договорниот орган во времето и на местото предвидено во член 7 од овој договор.

Член 21

Во цената, економскиот оператор се обврзува да ја пресмета царината, данокот на додадена вредност, трошоците за транспорт и други трошоци до седиштето на Договорниот орган.

XIII. ОБВРСКИ НА ДОГОВОРНИОТ ОРГАН

Член 22

Плаќањето на услугата ќе ја врши во рок од 30 (триесет) дена по приемот на фактурата за извршените услуги со приложена испратница потпишана од страна на Договорниот орган и Носителот на набавката.

Во прилог на фактурата и испратницата, овластеното лице од договорниот орган подготвува и извештај за испорачана стока што е задолжителен дел за плаќање на фактурата.

Член 23

Договорниот орган е должен да ги изврши сите потребни дејствија за да биде возможно предавањето на стоките.

Член 24

Овластеното лице кај Договорниот орган и овластеното лице од страна на носителот на набавката потпишуваат испратница за испорачаната стока.

XIV. ПРИМЕНЛИВ ЗАКОН И РЕШАВАЊЕ НА СПОРОВИ

Член 25

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

Сите спорови кои ќе произлезат од овој договор или во врска со него, ќе се решаваат пред надлежниот суд.

XV. ВИША СИЛА

Член 26

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена

заради Виша сила, должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила, Договорот може да се реализира по потреба со заеднички прифатено дополнување или да се раскине договорно.

XVI. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 27

Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штетата.

Член 28

Кога една од договорните страна нема да ја исполни својата обврска во определениот рок, другата договорна страна ќе ѝ остави соодветен дополнителен рок за исполнување на обврската.

Ако договорната страна која не ја исполнила својата обврска во определениот рок, нема да ја исполни обврската ниту во дополнителниот рок, другата договорна страна може да го раскине договорот.

Член 29

Договорниот орган може да го раскине договорот и без да му остави на Носителот на набавката дополнителен рок за исполнување, доколку од неговото однесување се покаже дека тој нема да ја изврши својата обврска ниту во дополнителниот рок.

XVII. ЗАВРШНИ ОДРЕДБИ

Член 30

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 31

Ниту една договорна страна нема право своите обврски да ги пренесе на трета страна, без взаемна писмена согласност.

Член 32

Овој договор влегува во сила и произведува правно дејство помеѓу договорните страни од денот на неговото потпишување од двете договорни страни.

Член 33

Овој договор е составен од 6 (шест) примероци, од кои Договорниот орган задржува 4 (четири) примероци, а Носителот на набавката задржува по 2 (два) примерока.

ДОГОВОРЕН ОРГАН:
Министерство за животна средина и
просторно планирање

Министер
Sadulla Duraki



НОСИТЕЛ НА НАБАВКАТА:
Друштво за производство, трговија и услуги
КИНЕТИК ГРУП ДООЕЛ, Скопје

Управител
Владо Илиевски



Изготвил: Снежана Колевска
Контролирал: Билјана Тешева Горгиевска
Марјан Крстевски
Одобрил: Тодор Горговски
Весна Петерушевска
Согласен: Ана Петровска
Државен секретар

Составен дел на овој Договор:
Конечна понуда по е-аукција од Друштво за производство, трговија и услуги КИНЕТИК ГРУП ДООЕЛ, Скопје